



## శ్రీజగన్నాథాష్టకము

కదాచి త్కాళిందీ తట విపిన సంగీతక రవో  
ముదా గోపీనారీ వదన కమలాస్వాద మధుపః |  
రమా శంభు బ్రహ్మఽమరపతి గణేశఽర్చిత పదో  
జగన్నాథ స్వామీ నయనపథగామీ భవతు మే॥ 1

భుజే సవ్యే వేణుం శిరసి శిఖిపించం కటితటే  
దుకూలం నేత్రాంతే సహచర కటాక్షం విదధతే |  
సదా శ్రీమద్భృందావన వసతి లీలాపరిచయో  
జగన్నాథ స్వామీ నయనపథగామీ భవతు మే॥ 2

మహాంభోదే స్తీరే కనకరుచిరే నీలశిఖరే  
వసన్ ప్రాసాదాంత స్సహజ బలభద్రేణ బలినా |  
సుభద్రా మధ్యస్థ స్సకల సురసేవావసరదో  
జగన్నాథ స్వామీ నయనపథగామీ భవతు మే॥ 3

కదా పారావార స్సజల జలదశ్రేణి రుచిరో  
రమా వాణ సోమ స్ఫుర దమల పద్మోద్భవముఖైః |  
సురేంద్రై రారాధ్యః శ్రుతిగణశిఖా గీతచరితో  
జగన్నాథ స్వామీ నయనపథ గామీ భవతు మే॥ 4



రథారూఢో గచ్చన్ పథి మిళిత భూదేవ పటలైః  
స్తుతి ప్రాదుర్భావం ప్రతిపద ముపాకర్ణ్య సదయః |  
దయాసింధు ర్భంధుః సకల జగతాం సింధుసుతయా  
జగన్నాథ స్వామీ నయనపథగామీ భవతు మే. || 5

పరబ్రహ్మపీడః కువలయ దళోత్పల్ల నయనో  
నివాసీ నీలాద్రౌ నిహిత చరణోఽనంత శిరసి |  
రసానందో రాధా సరసవపు రాలింగన సుఖో  
జగన్నాథ స్వామీ నయనపథ గామీ భవతు మే. || 6

న వై ప్రార్థ్యం రాజ్యం న చ కనకతాం భోగవిభవం  
న యాచేఽహం రమ్యాం నిఖిలజన కామ్యాం వరవధూమ్ |  
సదా కాలే కాలే ప్రమథపతినా గీతచరితో  
జగన్నాథ స్వామీ నయనపథ గామీ భవతు మే. || 7

హర త్వం సంసారం ద్రుతతర మసారం సురపతే  
హర త్వం పాపానాం వితతి మపరాం యాదవపతే |  
అహో దీనానాథం నిహిత మచలం నిశ్చితపదం  
జగన్నాథ స్వామీ నయనపథ గామీ భవతు మే. || 8





# JEEVAR EDUCATIONAL TRUST, UK

SERVE ALL BEINGS AS SERVICE TO GOD. WORSHIP YOUR OWN...RESPECT ALL

Reg Charity: 1139951

[www.jetuk.org](http://www.jetuk.org)

[info@jetuk.org](mailto:info@jetuk.org)

